

दैनिक

रोकथोक लेखनी

(R)



खबरें बे-रोकथोक

2023

Read E Newspaper at Paper Boy App, Magzter App, Jio News App, Paytm App, Dailyhunt App

मुंबई पुलिस ने शराब पीकर वाहन चलाने वालों पर की बड़ी कार्रवाई!
3000 से भी ज्यादा लोगों पर लगा जुमाना...



मुंबई : मुंबई पुलिस ने शहर में नए साल के जश्न के दौरान शराब पीकर गाड़ी चलाने के आरोप में 156 और बिना हेलमेट पहने मोटरसाइकिल चलाने के आरोप में 2,465 लोगों को पकड़ा है। एक अधिकारी ने रविवार को यह जानकारी दी। नववर्ष के जश्न के दौरान लोगों की सुरक्षा के लिए शहर में बड़ी संख्या में पुलिसकर्मियों को तैनात किया गया था और यातायात नियमों का उल्लंघन करने वालों पकड़ने के लिए शनिवार देर रात से रविवार तड़के तक अभियान चलाया गया। अधिकारी ने कहा कि यातायात पुलिस ने सड़क नियमों का पालन नहीं करने वालों पर नजर रखने के लिए शहर की विभिन्न

सड़कों पर जांच चौकियां बनाई थीं। उन्होंने बताया कि शहर की पुलिस ने नशे में धुत 156 वाहन चालकों को पकड़ा, जबकि 66 लोगों के खिलाफ लापरवाही से वाहन चलाने के लिए कार्रवाई की गई। अधिकारी ने बताया कि बिना हेलमेट पहने बाइक चलाने वाले 2,465 लोगों के खिलाफ भी कार्रवाई की गई। दोपहिया वाहनों पर तीन लोगों को बिठाने के चलते 274 लोगों का चालान काटा गया। उन्होंने कहा कि पुलिस ने यातायात सिग्नल का उल्लंघन करने पर 679 चालकों के खिलाफ कार्रवाई की और पार्किंग निषेध क्षेत्र में खड़े वाहनों को लेकर 3,087 लोगों पर जुमाना लगाया।

नवी मुंबईकरों के लिए मेट्रो का सपना होगा साकार...

महाराष्ट्र : सिडको की नवी-मुंबई मेट्रो परियोजना की लाइन नंबर 1 पर मेट्रो का ट्रायल रन 30 दिसंबर को सेंट्रल पार्क और बेलापुर स्टेशनों के बीच सफलतापूर्वक आयोजित किया गया था। महा-मेट्रो को मेट्रो लाइन नंबर 1 के कार्यान्वयन के लिए इंजीनियरिंग सहायता प्रदान करने के लिए नियुक्त किया गया है।



सिडको के वीसी और एमडी डॉ संजय मुखर्जी ने कहा कि ससे पहले पहले चरण के तहत सेंट्रल पार्क और पेंडार स्टेशनों के बीच मेट्रो का ट्रायल

रन सफलतापूर्वक किया गया था और इस खंड के लिए सीएमआरएस की मंजूरी भी मिल चुकी है।

महा-मेट्रो केंद्र और महाराष्ट्र सरकार का संयुक्त उद्यम है। इस परियोजना की देखरेख करने वाली एजेंसी सिडको को पिछले साल अप्रैल में पेंडार से सेंट्रल पार्क फेज के लिए सुरक्षा आयुक्त की मंजूरी मिल गई है। अब सेंट्रल पार्क से बेलापुर टर्मिनल तक शेष खंड पर काम चल रहा है। 11.1 किमी लंबी लाइन 1 पर बेलापुर से पेंडार तक कुल 11

सेंट्रल पार्क से बेलापुर के बीच सफल रहा ट्रायल रन

स्टेशन हैं। मेट्रो लाइन 1 प्रोजेक्ट की अनुमानित लागत 3,400 करोड़ रुपये है।

ये अधिकारी रहे मौजूद

मेट्रो रूट नंबर-1 के कार्यान्वयन के लिए महा मेट्रो को इंजीनियरिंग सहायक के रूप में नियुक्त किया गया है। सेंट्रल पार्क से बेलापुर के बीच हुए मेट्रो के इस ट्रायल रन के दौरान डॉ. संजय मुखर्जी, मेट्रो के प्रबंध निदेशक डॉ. बृजेश दीक्षित, चीफ इंजीनियर ड. के.एम गोडबोले, संतोष ओंभासे, सुनील गुज्जेलवार, रितेश गर्ग और अनूप अग्रवाल आदि मौजूद रहे।

यात्रियों के लिए जल्द शुरू होगी मेट्रो सेवा

अब सेंट्रल पार्क और बेलापुर स्टेशनों के बीच मेट्रो का ट्रायल रन सफलतापूर्वक कर लिया गया है। उन्होंने कहा कि बहुत जल्द नवी-मुंबई के नागरिकों का मेट्रो का सपना पूरा होगा क्योंकि पूरी मेट्रो लाइन नंबर 1 पर कॉमर्शियल परिचालन बहुत जल्द शुरू होगा। अधिकारी ने कहा कि सिडको ने लाइन नंबर 1 पर शेष कार्यों के लिए इंजीनियरिंग सहायता प्रदान करने के लिए महा मेट्रो को नियुक्त किया है।

घाटकोपर इलाके में पानी की पाइपलाइन फटने से 'तबाही'



मुंबई : मुंबई के घाटकोपर इलाके में पाइपलाइन फटने के बाद हुए तबाही का वीडियो सामने आया है। जिसमें 400 से ज्यादा घरों में पानी घुस गया है। मुंबई के घाटकोपर इलाके में उस वक्त अफरा-तफरी का माहौल बन गया। जब देर रात अचानक लोगों के घरों में पानी घुसना शुरू हो गया। जबतक लोग कुछ समझ पाते तबतक

घरों में कई फिट तक पानी भर चुका था। पानी का बहाव इतना तेज था कि पानी कई गलियों से होते हुए लोगों के घरों तक पहुंच गया। देखते ही देखते 400 से ज्यादा घरों में पानी भर गया। इसके चलते लोगों का काफी नुकसान भी हुआ है। जब लोग घर में सो रहे थे तभी अचानक 72 इंच पानी की पाइप लाइन फट गई। जिसके बाद दर्जनों

400 से ज्यादा घरों में भरा पानी

घर, गलियां और सड़कें जलमग्न हो गईं। घर में अचानक आए पानी से लोग सहम गए और अफरातफरी मच गई। पाइपलाइन में प्रेशर इतना अधिक था कि पानी सड़क से करीब 10 फीट तक उंचा उठ रहा था। हालांकि सूचना मिलने के बाद मुंबई नगर निगम की टीम मौके पर पहुंची और फिर जाकर पाइप लाइन को ठीक किया गया। बताया जा रहा है कि पाइप लाइन काफी जर्जर हो चुकी है। जिससे आए दिन इसके फटने की घटनाएं हो रही हैं।

महाराष्ट्र सरकार अतिरिक्त बीमारियों को स्वास्थ्य योजना में शामिल करने पर विचार करेगी: शिंदे

ठाणे : महाराष्ट्र के मुख्यमंत्री एकनाथ शिंदे ने रविवार को कहा कि राज्य सरकार अधिकतम जरूरतमंद लोगों को लाभ पहुंचाने के लिए अतिरिक्त बीमारियों को शामिल करने के वास्ते अपनी स्वास्थ्य योजना पर फिर से विचार करेगी। उन्होंने यहां बालासाहेबंची शिवसेना की ठाणे इकाई द्वारा आयोजित रक्तदान शिविर में कहा कि जरूरतमंद रोगियों के लिए स्वास्थ्य योजना के दायरे में अधिक बीमारियों को लाने की योजना है।



मुख्यमंत्री ने शिविर में रक्तदान भी किया। उन्होंने कहा कि सरकार महात्मा ज्योतिराव फुले योजना

को महंगा इलाज नहीं करा सकते हैं।' शिंदे ने कहा कि मुख्यमंत्री राहत कोष "जो ढाई साल से बंद था", उसे शुरू कर दिया गया है और पिछले पांच महीनों में एक हजार से अधिक लोगों को 11 करोड़ रुपये की राशि वितरित की गई है।

मुख्यमंत्री ने कहा कि राज्य सरकार और उनकी पार्टी पिछले पांच-छह महीनों में अपने कामकाज की वजह से लोगों के बीच लोकप्रिय हुई है। उन्होंने कहा, "हम शिवसेना के संस्थापक दिवंगत बाल ठाकरे और पार्टी के नेता दिवंगत आनंद दीघे के आदर्शों और सिद्धांतों पर चल रहे हैं।"

के तहत रोगियों के लिए अतिरिक्त बीमारियों को शामिल करेगी, जबकि कुछ अन्य बीमारियां जो अब प्रासंगिक नहीं हैं, उन्हें योजना से हटा दिया जाएगा। उन्होंने कहा, "हम चाहते हैं कि इस योजना से अधिक से अधिक उन लोगों को लाभ मिले और



संपादकीय / लेख



फैसल शेख
(प्रधान संपादक)

सुनहरे कल के लिए परिवर्तन जरूरी...

नए वर्ष की प्रतीक्षा समाप्त हुई और इसी के साथ जग उठी इस वर्ष कुछ अच्छा और अनुपम होने की आशा- न केवल व्यक्तिगत जीवन में, बल्कि राष्ट्र जीवन में भी। इसके लिए चिंतन-मनन के स्तर पर भी परिवर्तन लाना होगा और कार्यशैली के स्तर पर भी। यह

परिवर्तन न केवल होना चाहिए, बल्कि हर स्तर पर दिखना भी चाहिए, क्योंकि तभी उन समस्याओं से पार पाया जा सकता है, जो देश के समक्ष उपस्थित हैं। समस्याओं की अनदेखी करने अथवा उन्हें टालने की प्रवृत्ति से वे और अधिक बढ़ने के साथ जटिल भी होती हैं। यह आशा की जानी चाहिए इस नए वर्ष में इस प्रवृत्ति से छुटकारा मिलेगा और समस्याओं के तात्कालिक और साथ ही दीर्घकालिक समाधान खोजने के नए एवं प्रभावी तौर-तरीके विकसित किए जाएंगे। इन्हें शासन और प्रशासन, दोनों की ओर से विकसित करना होगा। जब ऐसा हो जाए तो फिर आम जनता को उनके अनुरूप अपने आचार-व्यवहार को बदलना होगा।

इससे संतुष्ट नहीं हुआ जा सकता कि विभिन्न समस्याओं के समाधान की आवश्यकता तो खूब जताई जाती है, क्योंकि तथ्य यह भी है कि इसे लेकर असहमति का वातावरण बनता रहता है कि किसी समस्या का समाधान किस तरीके से किया जाना है? इसके चलते समस्याएं वर्षों तक समाधान की प्रतीक्षा करती रहती हैं। इससे अच्छा और कुछ नहीं कि इस नए वर्ष में समस्याओं का मिलकर समाधान करने को लेकर सहमति बने और फिर वह एक साझा एजेंडे का रूप ले। आने वाले कल को सुनहरा बनाने का यही सर्वोत्तम उपाय है।

नया वर्ष न केवल उम्मीदें लेकर आता है, बल्कि चुनौतियां भी। नई चुनौतियों में कुछ पुरानी चुनौतियां भी जुड़ जाती हैं। आने वाले कल को बीते हुए कल से बेहतर करने के लिए यह आवश्यक है कि हमारे नीति नियंता नई-पुरानी चुनौतियों से प्राथमिकता के आधार पर पार पाने का संकल्प लें। हम इसकी अनदेखी नहीं कर सकते कि सबने यह ठाना था कि देश को आत्मनिर्भर बनाना है, लेकिन इस अभीष्ट की पूर्ति नहीं हो सकी तो इसीलिए, क्योंकि उन तरीकों पर सहमति नहीं बन सकी, जिन पर अमल किया जाना था। कम से कम इस नए वर्ष में तो देश को वास्तव में आत्मनिर्भर बनाने की न केवल ठोस रूपरेखा बने, बल्कि उस पर पूरी गंभीरता के साथ अमल भी हो। ऐसा ही कुछ अन्य अनेक लक्ष्यों की प्राप्ति के लिए भी करना होगा। भारत को केवल आत्मनिर्भर ही नहीं बनना, बल्कि अंतरराष्ट्रीय स्तर पर अपने कद को भी बढ़ाना है और विश्व को राह भी दिखानी है। इसमें सफलता तब मिलेगी, जब हम एक राष्ट्र के रूप में देशवासियों के साथ विश्व समुदाय की अपेक्षाओं पर भी खरा उतरेंगे। अब भारत एक ऐसे मोड़ पर है, जिसमें विश्व भी हमसे कुछ आस लगाए है। इन्हें पूरा करना सबका साझा उद्देश्य बने, इस आशा के साथ नव वर्ष की शुभकामनाएं।

✉ editor@rookthoklehaninews.com

🐦 Faisal Shaikh @faisalshaikh_91

रश्मि ठाकरे के खिलाफ पुलिस में दर्ज होगी शिकायत

किरीट सोमैया पहुंचे पुलिस स्टेशन...

मुंबई : राज्य पूर्व मुख्यमंत्री उद्धव ठाकरे की पत्नी रश्मि ठाकरे की मुश्किलें बढ़ सकती हैं। बीजेपी नेता किरीट सोमैया 19 बंगलों के मामले में रश्मि ठाकरे के खिलाफ रेवडंडा पुलिस स्टेशन में शिकायत दर्ज कराने जा रहे हैं। इसके लिए सोमैया रेवडंडा पुलिस स्टेशन पहुंचे हैं। किरीट सोमैया ने



आरोप लगाया है कि रश्मि उद्धव

जमीन के लेनदेन के दस्तावेज गायब होने का आरोप सोमैया की मांग है कि जैसे अनिल परब के रिसॉर्ट की जांच कर कार्रवाई की जा रही है, वैसे ही रश्मि ठाकरे के इस लेन-देन की जांच कर कार्रवाई की जानी चाहिए। रश्मि ठाकरे के जमीन के लेनदेन के दस्तावेज गायब हैं। उद्धव ठाकरे जब मुख्यमंत्री थे, तो उन्होंने इस जमीन के लेन-देन के दस्तावेज गायब करवा दिए थे। इसलिए इस मामले की गहनता से जांच होनी चाहिए। इसलिए उन्होंने शिकायत दर्ज करने का फैसला किया है।

ठाकरे और अन्वय नाइक के बीच जमीन का लेनदेन हुआ है। रश्मि ठाकरे के नाम पर कोकण में 19 बंगले थे। तत्कालीन मुख्यमंत्री उद्धव ठाकरे ने अपनी शक्ति का दुरुपयोग करते हुए उस लेन-देन से रश्मि ठाकरे का नाम पर जमीन करवा दिया। वह रश्मि ठाकरे के खिलाफ रेवडंडा पुलिस स्टेशन में शिकायत दर्ज कराएंगे।



सोमैया पहुंचे रेवडंडा पुलिस स्टेशन

किरीट सोमैया ने ट्वीट कर यह जानकारी दी है और इसमें उन्होंने कहा कि ठाकरे परिवार के 19 बंगला घोटालों का हिसाब कल से शुरू होगा। वह नव वर्ष पर सुबह 11.30 बजे रेवडंडा पुलिस स्टेशन में जाकर एफआईआर दर्ज कराएंगे।

पुणे नगर निगम में नौकरी दिलाने का झांसा देकर एक महिला से दुष्कर्म किया गया !



पुणे : शिक्षा का गढ़ कहा जाने वाला पुणे अब यूपी-बिहार जैसा दिखने लगा है। पुलिस प्रशासन को अपराधियों का कोई खौफ नहीं है। पुणे में आए दिन गंभीर अपराध सामने आ रहे हैं। ऐसा ही एक चौंकाने वाला मामला पुणे के कोथरूड इलाके से सामने आया है। पुणे नगर निगम में नौकरी दिलाने का झांसा देकर एक महिला से दुष्कर्म का मामला सामने आया है। इस मामले में महिला ने कोथरूड थाने में शिकायत दर्ज कराई है।

आरोपी का नाम संतोष पवार है और उसके खिलाफ दुष्कर्म का मामला दर्ज किया गया है। पुलिस की जानकारी के मुताबिक यह सब 2019 से शुरू हुआ था। उसने वादी का विश्वास जीतकर उसे पुणे नगर निगम में नौकरी दिलाने का झांसा दिया। आरोपी संतोष पवार ने पीड़ित महिला को काम पर लगाने के बहाने आठ लाख रुपये की रंगदारी भी ले ली। इतना ही नहीं आरोपी ने महिला से शादी करने का भी वादा किया। इसी बहाने वह महिला को कई बार पुणे के एक नामी होटल में ले गया और कुछ खाने को दिया और उसके साथ दुष्कर्म किया। आरोपी के खिलाफ कोथरूड पुलिस स्टेशन में आईपीसी की धारा 307, 354, 376, 377, 420, 506 के तहत मामला दर्ज किया गया है।

लूट के मामले में दो लोगों को 10 साल की कैद



ठाणे : महाराष्ट्र के ठाणे शहर की एक विशेष अदालत ने लूट के एक मामले में दो लोगों को 10 साल के कारावास की सजा सुनाई है। विशेष न्यायाधीश अमित एम शेते की अदालत ने दोनों आरोपियों को 27 दिसंबर को महाराष्ट्र संगठित अपराध निबंधन अधिनियम (मकोका) और भारतीय दंड संहिता (आईपीसी) के प्रासंगिक प्रावधानों के तहत दोषी करार दिया। अदालत ने दोनों दोषियों को 10-10 साल के कारावास की सजा सुनाई और प्रत्येक पर 10.15 लाख रुपये का जुमाना भी लगाया। चालक और परिचालक के रूप में

काम करने वाले दोनों दोषी नवी मुंबई के ऐरोली के रहने वाले हैं, जबकि मामले का तीसरा आरोपी अभी फरार है। अभियोजन पक्ष ने अदालत को सूचित किया कि पीड़ित 20 जुलाई 2012 की रात को ऐरोली रेलवे स्टेशन पर अपने दोस्तों का इंतजार कर रहा था, तभी आरोपियों ने दरांती के दम पर उसका सामान लूट लिया था। अभियोजन पक्ष ने कहा कि आरोपियों पर आईपीसी और मकोका के तहत मामला दर्ज किया गया था, क्योंकि उन्होंने पहले भी इसी तरह के अपराध किए थे और वे आपराधिक गिरोहों का हिस्सा भी रह चुके हैं।

लोगों के लिए जानलेवा ओवर स्पीडिंग की घटनाएं...

मुंबई : रफ्तार में कार चलाना लोगों के लिए जानलेवा साबित हो रहा है, जिस रफ्तार से नए हाई स्पीड कॉरिडोर, खुली चौड़ी सड़कें और नए फ्लाईओवर बनते जा रहे हैं, उसी तरह ओवर स्पीडिंग की घटनाएं भी बढ़ती जा रही हैं और यह समस्या सड़क हादसों की एक मुख्य वजह भी बन रही है। दो दिन पहले क्रिकेटर ऋषभ पंत



का एक्सीडेंट तेज रफ्तार की वजह से हुआ था। इसके बाद कारों की रफ्तार का मुद्दा इन दिनों

फिर से छाया हुआ है। इस बीच केंद्रीय परिवहन विभाग के रिपोर्ट में दावा किया गया है कि कुल सड़क दुर्घटनाओं के मामले में ७१.७ फीसदी हादसे ओवर स्पीडिंग के कारण होते हैं। रिपोर्ट में बताया गया है कि २०२१ में देश में हुई कुल दुर्घटनाओं में ७१.७ प्रतिशत 'ओवर स्पीडिंग' की वजह से हैं।



सुप्रीम कोर्ट के आदेश के बावजूद आरपीएफ थानों में नहीं लगे कैमरे!



मुंबई : सुप्रीम कोर्ट के आदेश के बावजूद पश्चिम और मध्य रेलवे के आरपीएफ थानों में पूरी तरह से सीसीटीवी कैमरे नहीं लगाए गए हैं। इसका खुलासा एक पीड़ित युवक ने किया है। युवक ने इसको लेकर रेलवे आईजी और केंद्रीय रेलवे मंत्री से शिकायत की है। पिछले सप्ताह मालाड से चर्चिगत तक यात्रा के दौरान एक युवक को आरपीएफ ने पकड़ा था, जिसके बाद उसे अंधेरी आरपीएफ थाने ले जाया गया। उस दौरान युवक ने दंड भरकर जाने देने का निवेदन किया था, इसके बावजूद उसे नहीं छोड़ा गया। उसके साथ कुछ अन्य लोगों को भी पकड़ा गया था। इस दौरान एक युवक को थप्पड़ मारा गया। इस मामले में युवक ने इसकी शिकायत रेलवे आईजी और केंद्रीय मंत्री से की है।

अनैतिक संबंध या प्रेम-प्रसंग से जन्मे शिशुओं को फेंकने का मामला

२ वर्षों में कई मामले आए सामने...



ठाणे : अनैतिक संबंध या प्रेम-प्रसंग के कारण पैदा हुए बच्चे या दंपति की मर्जी के खिलाफ पैदा हुए लड़के या लड़की को जिंदा फेंक दिए जाने का मामला अक्सर सामने आता है। पिछले दो साल में ऐसे कई दिल दहला देनेवाले मामले ठाणे में देखने को मिले हैं। पुलिस ने इस संदर्भ में भावना व्यक्त करते हुए कहा है कि यदि फेंकना ही था तो बच्चे को पैदा क्यों किया?

बता दें कि अनैतिक प्रेम-प्रसंग

में गर्भवती होने के बाद इज्जत जाने के डर से महिलाएं अपने बच्चों को फेंक देती हैं। इसके अलावा कभी-कभी परिजनों के विरोध के बाद भी महिलाएं गर्भवती हो जाने पर माताएं अपने बच्चों को फेंककर अपनी जान छुड़ाना चाहती हैं। ठाणे पुलिस आयुक्तालय द्वारा मिली जानकारी के अनुसार पिछले २ वर्षों में आयुक्तालय क्षेत्र में

६ नवजात शिशुओं के मामले सामने आए हैं। उनमें कुछ नवजात

जिंदा थे तो कुछ मृत मिले। एक मृतक बच्ची का शव ११ नवंबर, २०१९ को वर्तकनगर के एक नाले में पड़े बैग में मिला था। १७ सितंबर, २०२१ को डोंबिवली में कूड़े के ढेर में एक जीवित बच्चा मिला और २१ फरवरी, २०२० को एक मृत बच्चा पाया गया। उसी दौरान मुंब्रा खाड़ी में भी एक जिंदा बच्ची मिली थी। इसके अलावा कलवा में अक्टूबर २०२० में खारेगांव रेलवे लाइन पर एक बच्ची मिली थी। फरवरी २०२१ में भी कलवा में एक नवजात बच्ची का शव मिला था। पुलिस ने बताया कि कलवा पुलिस स्टेशन क्षेत्र में मिले बच्चे के पिता को पुलिस ने गहन जांच के बाद गिरफ्तार कर लिया था, जबकि अन्य ५ बच्चों के माता-पिता को खोजने में पुलिस असफल साबित रही है।

मुझे बदनाम करने के लिए भाजपा ने खर्च किए ५ हजार करोड़! - राहुल गांधी

मुंबई : भाजपा और आरएसएस के लोग जितना ज्यादा हमला करेंगे, कांग्रेस पार्टी और मुझे उतना ही फायदा होगा। भाजपावालों के पास धन की कमी नहीं है। वे हमेशा मेरी छवि खराब करने के लिए प्रचार कर रहे हैं। कांग्रेस नेता राहुल गांधी ने सनसनीखेज आरोप लगाते हुए कहा कि मुझे बदनाम करने के लिए पांच से छह हजार करोड़ रुपये खर्च किया है। कन्याकुमारी से कश्मीर तक 'भारत जोड़ो' यात्रा के दौरान कांग्रेस नेता राहुल गांधी की ९वीं प्रेस कॉन्फ्रेंस नई दिल्ली में हुई। इस बार उन्होंने एक बार फिर केंद्र की मोदी सरकार, भाजपा और राष्ट्रीय स्वयंसेवक संघ पर हमला बोला। राहुल गांधी ने कहा, भाजपा के लोगों ने मुझे बदनाम करने का अभियान चलाया है। इसके लिए

वे हजारों करोड़ रुपये खर्च कर रहे हैं। पहले मैं ९९ प्रतिशत उन पर विश्वास करता था लेकिन अब मैं १०० प्रतिशत विश्वास करने लगा हूं। वे सच्चाई को छिपाने के लिए कितना भी खर्च करें या मेरे खिलाफ कितना भी प्रचार करें। मुझे परवाह नहीं है, इन शब्दों में कांग्रेस ने भाजपा की जमकर खबर ली। मुझ पर हमला करनेवाले भाजपा और आरएसएस के मित्रों को धन्यवाद देता हूं। मैं उन्हें अपना गुरु मानता हूं क्योंकि उनकी वजह से राजनीति क्या है? यह समझ गया। क्योंकि वे जितना ज्यादा आक्रामक करेंगे, हमें सुधार करने का उतना ही ज्यादा मौका मिलेगा। मैं चाहता हूं कि वे अपने हमले और तेज करें। इससे कांग्रेस को अपनी विचारधारा को बेहतर ढंग से समझाने में मदद मिलेगी, ऐसा तंज भी राहुल गांधी ने कसा।



नासिक के मुंडेगांव में जिंदाल कंपनी में लगी भीषण आग



इगतपुरी : महाराष्ट्र के नासिक जिले में इगतपुरी तहसील के मुंडेगांव में स्थित जिंदाल कंपनी में भीषण आग लग गई। कई मजदूरों के फंसे होने की आशंका है इस कंपनी में 15000 कर्मचारी काम करते हैं।

20 से 25 गांवों में धमाकों की आवाज सुनी गई। इस मामले की अधिक जानकारी देते हुए मौके पर मौजूद फायर ब्रिगेड के

अधिकारियों ने कहा कि नासिक के मुंडेगांव गांव में सुबह 11 बजे एक बड़े बॉयलर में विस्फोट के बाद कारखाने में आग लग गई। दमकल की कई गाड़ियां मौके पर आग बुझाने की कोशिश कर रही हैं। इस आग में 14 लोग घायल हुए हैं और उन्हें अस्पताल भर्ती किया गया है। मुख्यमंत्री एकनाथ शिंदे संभाजी नगर से इगतपुरी के लिए रवाना हुए हैं।

ठाणे में व्यक्ति ने गोदाम में लगाई आग, कोई हताहत नहीं



ठाणे : महाराष्ट्र के ठाणे जिले में एक व्यक्ति ने कथित तौर पर एक गोदाम में आग लगा दी। हालांकि इस घटना में किसी के हताहत होने की सूचना नहीं है। पुलिस ने रविवार को यह जानकारी दी। एक अधिकारी ने बताया कि डोंबिवली में शेलार नाका के भरत नगर इलाके में एक डेकोरेटर के गोदाम में शनिवार देर रात करीब 12 बजकर 45 मिनट पर आग लग गई। तिलक नगर पुलिस थाने के निरीक्षक पांडुरंग टीथे ने कहा कि एक शिकायत के आधार पर, भारतीय दंड संहिता की धारा 435 के तहत कथित तौर पर गोदाम में आग लगाने वाले व्यक्ति के खिलाफ मामला दर्ज किया गया। उन्होंने बताया कि आग से गोदाम पूरी तरह से जलकर खाक हो गया और 60,000 रुपये मूल्य का सामान नष्ट हो गया। अधिकारी ने कहा कि पुलिस ने इलाके से सीसीटीवी फुटेज के आधार पर आरोपियों की पहचान की है और आगे की जांच की जा रही है।

लूट के मामले में दो लोगों को 10 वर्ष की कैद

साल 2012 में स्टेशन ऐरोली पर दिया था वारदात को अंजाम




ठाणे : ठाणे शहर की एक विशेष अदालत ने साल 2012 के एक लूट के मामले में फैसला सुनाते हुए दोषियों को जेल की सजा देने के साथ-साथ जुमाना भी लगाया है। लूट के एक मामले में दो लोगों को 10 साल के कारावास की सजा सुनाई है। विशेष न्यायाधीश अमित एम शेते की अदालत ने दोनों आरोपियों को 27 दिसंबर को महाराष्ट्र संगठित अपराध नियंत्रण अधिनियम (मकोका) और भारतीय दंड संहिता (आईपीसी) के प्रासंगिक प्रावधानों के तहत दोषी करार दिया। यह मामला 20 जुलाई 2012 है। जब पीड़ित ऐरोली रेलवे स्टेशन पर अपने दोस्तों का इंतजार कर रहा था, तभी आरोपियों ने दरांती के दम पर उसका सामान लूट लिया था। अभियोजन पक्ष ने कहा कि आरोपियों पर आईपीसी और मकोका के तहत मामला दर्ज किया गया था, क्योंकि उन्होंने पहले भी इसी तरह के अपराध किए थे और वे आपराधिक गिरोहों का हिस्सा भी रह चुके हैं। मामले में महाराष्ट्र के ठाणे शहर की विशेष अदालत ने दोनों दोषियों को 10-10 साल के कारावास की सजा सुनाई है।

कानून की धज्जियां उड़ाते हुए हत्या करने का सिलसिला जारी



ठाणे : मुंब्रा शहर में अपराधियों द्वारा कानून की धज्जियां उड़ाते हुए हत्या करने का सिलसिला जारी है। पिछले दो दिनों में शहर में दो लोगों की हत्या कर दी गई, जबकि एक पर चाकू से हमला कर उसे जान से मारने का प्रयास किया गया। इन तीनों मामलों में मुंब्रा पुलिस स्टेशन में मामला दर्ज किया गया है। इनमें से एक मामले में घरेलू विवाद के चलते नाबालिग लड़की ने अपनी मां की हत्या कर दी, ऐसा खुलासा पुलिस ने किया है।

मिली जानकारी के अनुसार पहली घटना २७ दिसंबर को हुई थी। मुंब्रा के रिजवी बाग इलाके के रहनेवाले शिकायतकर्ता का पति खड़ा था, तभी आरोपी वहां आ पहुंचा। शिकायतकर्ता के पति ने जब पूछा कि तुम यहां क्यों आए हो तो दोनों के बीच कहासुनी शुरू हो गई। उस समय आरोपी के हाथ में एक चाकू था। जब शिकायतकर्ता का बेटा विवाद निपटाने आया तो आरोपी ने चाकू से उसकी उंगली पर वार कर दिया।



उर्फी जावेद पर भड़की चित्रा वाघ! एक तरफ महिलाएं हो रही विकृति का शिकार, दूसरी तरफ नंगापन दिखा रही ये बाई

मुंबई पुलिस कमिश्नर से मिलीं BJP नेता चित्रा किशोर वाघ, कार्रवाई की मांग...

मुंबई : अपने अतरंगी कपड़ों और फैशन सेंस को लेकर अक्सर चर्चा में रहने वाली उर्फी जावेद एक बार फिर कानूनी पचड़े में फंसी नजर आ रही हैं. इस बार महाराष्ट्र बीजेपी महिला मोर्चा की अध्यक्ष चित्रा किशोर वाघ ने उर्फी जावेद के खिलाफ शिकायत दर्ज कराई है. उन्होंने मुंबई के पुलिस कमिश्नर विवेक फंसालकर से मुलाकात कर शिकायत दी है और कार्रवाई की



मांग की है. चित्रा किशोर वाघ ने मुंबई पुलिस कमिश्नर से मुलाकात कर के उर्फी के खिलाफ कार्रवाई की मांग की. उन्होंने मुलाकात और

शिकायत पत्र की तस्वीर शेयर करते हुए लिखा, 'मुंबई की सड़कों पर, सार्वजनिक जगहों, पर धिनौने और गंदे तरीके से अंग प्रदर्शन करते हुए

बिग बॉस ओटीटी से हुई मशहूर...!

उर्फी जावेद कई टीवी सीरियल में काम कर चुकी हैं. लेकिन बिग बॉस ओटीटी से उन्हें खासी पहचान मिली. इस शो को करण जोहर ने होस्ट किया था. इस शो से बाहर आने के बाद से उर्फी लगातार अपने कपड़ों को लेकर चर्चा में रही हैं. कई बार वो टॉपलेस फोटोशूट भी कराती रही हैं. हाल ही में यूएई में उन्हें पब्लिक प्लेस पर कम कपड़े पहनने के आरोप में हिरासत में लेने की खबरें आई थीं. हालांकि बाद में उर्फी ने दावा किया था कि उन्हें हिरासत में नहीं लिया गया था. गौरतलब है कि ये पहला मौका नहीं है जब उर्फी जावेद के खिलाफ पब्लिक प्लेस पर छोटे कपड़े पहनने को लेकर शिकायत हुई हो. इससे पहले पिछले महीने ही अली काशिफ खान देशमुख नाम के एक वकील ने अंधेरी पुलिस स्टेशन में उर्फी के खिलाफ शिकायत दर्ज कराई थी.

अतंरी फैशन सेंस को लेकर विवादों में रहती हैं उर्फी जावेद

उर्फी जावेद अपने अलग तरह के फैशन सेंस को लेकर चर्चा में रहती हैं. कई बार उनके कपड़ों पर सवाल उठते रहे हैं. हालांकि उर्फी भी उन सवालों पर कड़ी प्रतिक्रिया देती रही हैं. सोशल मीडिया पर उनके फैशन सेंस को लेकर लोगों के मिक्स रिएक्शन देखने को मिलते हैं. कुछ दिन पहले चित्रा किशोर वाघ ने उर्फी का एक वीडियो शेयर कर पुलिस से टिवटर पर शिकायत की थी. अब वो खुद पुलिस कमिश्नर से मिली हैं. उन्होंने उर्फी की गिरफ्तारी की भी मांग की है.

चूम रही उर्फी जावेद के खिलाफ तत्काल कानूनी कार्रवाई करें. इस मांग को लेकर माननीय मुंबई पुलिस कमिश्नर और मुंबई के संयुक्त आयुक्त कानून व्यवस्था मुंबई पुलिस से मुलाकात की.'

मुंबई सेशन कोर्ट ने घरेलू हिंसा मामले में राधे मां को किया बरी...

8 साल पहले लगा था घरेलू हिंसा का आरोप



मुंबई : घरेलू हिंसा के मामले में मुंबई सेशन कोर्ट ने राधे मां को आरोप मुक्त करते हुए बरी कर दिया। कोर्ट ने कहा कि उनके और कथित पीड़िता के बीच कोई घरेलू संबंध नहीं था। बता दें कि आठ साल पहले राधे मां के खिलाफ घरेलू हिंसा का मामला दर्ज किया गया था। 38 साल

की शिकायतकर्ता महिला ने 2014 में राधे मां, उनके पति और परिवार के पांच अन्य सदस्यों के खिलाफ शिकायत दर्ज कराई थी। आरोप लगाया था कि उनके ससुराल वालों ने उसके साथ दुर्व्यवहार किया था और राधे मां के कहने पर दहेज की मांग की थी।

कुरुली में डकैती विरोधी दस्ते की बड़ी कार्रवाई

43 लाख रुपए का प्रतिबंधित गुटखा बरामद... 5 आरोपी गिरफ्तार...



पिंपरी : उत्पादन, बिक्री, स्टॉकिंग पर प्रतिबंध रहने के बावजूद चारों ओर गुटखा पान मसाला की धड़ल्ले से खरीद फरोख्त जारी है। गुटखा स्मगलरों की नकेल कसने में जुटी पिंपरी-चिंचवड पुलिस के डकैती विरोधी दस्ते ने कुरुली निघोजे रोड पर गुटखा की बड़ी खेप पकड़ी है। नव वर्ष की पूर्वसंध्या पर की गई इस कार्रवाई में 43 लाख रुपए का प्रतिबंधित गुटखा बरामद किया गया है। इस मामले में पांच आरोपियों को गिरफ्तार किया गया है। गिरफ्तार आरोपियों में राजू राम देवासी (21),

राकेश बीजराम देवासी (19), दुधाराम बेहरराम देवासी (29), श्रावण कुमार धनेशराम देवासी (29), सभी निवासी चिखली, पुणे) के साथ ट्रक चालक गोकुल मुरलीधर योगी (34 निवासी नासिक) का समावेश है। पुलिस की जांच में यह सामने आया है कि गुटखे की यह बड़ी खेप गुटखा स्मगलर नरेश देवासी ने मंगाई थी। उनके खिलाफ महात्तगे पुलिस चौकी में मामला दर्ज किया गया है।

पुलिस के मुताबिक, जब 31 दिसंबर और भीमा कोरेगांव शौर्य दिवस पर पुलिस कांस्टेबल विनोद

वीर और दस्ते के पुलिस नायक गणेश हिंगे कमिश्नरेंट की ओर से सुरक्षा अभियान चला रहे थे, तभी उन्हें सूचना मिली कि गुटखा से भरा एक टेंपो कुरुली-निघोजे रोड के बाईं ओर दीक्षिका लॉजिस्टिक्स कंपनी के सामने खुली जगह में पास में रुका है। जब पुलिस टीम यहां पहुंची तब माल से भरा एक ट्रक दूसरे पिकअप में लोड किया जा रहा था। उस समय पुलिस ने जाल बिछाया और सभी को हिरासत में ले लिया। इस दौरान पुलिस ने 43 लाख 3 हजार 200 रुपए का गुटखा और तंबाकू, 10 लाख रुपए का टेंपो और 5 लाख रुपए कीमत की महिंद्रा बोलरो पिकअप, कुल 58 लाख 3 हजार 200 रुपए का माल जब्त किया है।

पिंपरी-चिंचवड पुलिस ने दिधी में सेक्स रैकेट का किया मंडाफोड़!



पिंपरी : पिंपरी-चिंचवड पुलिस ने दिधी के अभिषेक लॉज में धड़ल्ले से जारी सेक्स रैकेट का पदाफोश करते हुए तीन महिलाओं को देहव्यापार की दलदल से बाहर निकाला। चाकण विभाग की सहायक पुलिस आयुक्त प्रेरणा कट्टे की टीम ने छापेमारी करते हुए इस कार्रवाई को अंजाम दिया। इस दौरान लॉज मालिक और ग्राहकों के साथ चार लोगों को गिरफ्तार किया गया है। गिरफ्तार आरोपियों में लॉज मैनेजर प्रेमकुमार सुखदेव सोळंके (19, मूल निवासी बीड), लॉज मालिक शिरीष शंकर

काले (40, निवासी विश्रांतवाडी, पुणे), ग्राहक वामन तुलशीदास सोळंके (42, निवासी आळंदी, पुणे), सुरेश भिकू निंबालकर (60, निवासी दिधी, पुणे) का समावेश है। उनके साथ गौरव चौहान (24, निवासी बोपखेल, पुणे) के खिलाफ मामला दर्ज किया गया है। इस बारे में पुलिस नाईक जिजाराम कारभल ने दिधी पुलिस स्टेशन में शिकायत दर्ज कराई है।

छापेमारी में दो ग्राहकों को भी गिरफ्तार किया गया है पुलिस से मिली जानकारी के

3 महिलाओं को छुड़ाया गया

मुताबिक सहायक पुलिस आयुक्त प्रेरणा कट्टे की टीम को दिधी स्थित अभिषेक लॉज में चल रहे देह व्यापार की जानकारी मिली थी। इसी के मुताबिक पुलिस ने शुक्रवार शाम करीब साढ़े सात बजे लॉज में छपा मारा। लॉज मालिक, मैनेजर ने तीन महिलाओं को पैसे का लालच देकर देह व्यापार के धंधे में लगवा दिया। इसी पर आरोपित अपना गुजारा करते थे। छापेमारी में दो ग्राहकों को भी गिरफ्तार किया गया है। एक व्यक्ति मौके से फरार हो गया जिसकी पुलिस तलाश कर रही है। तीन पीड़ित महिलाओं को पुलिस ने छुड़ा लिया है। दिधी पुलिस जांच कर रही है।